

పచ్చని జీవితానికో నచ్చిన రూలు

“అక్కా, నన్ను ఆశీర్వదిస్తావా?”

చేతిలో గరిట పక్కనపెట్టి పకపక నవ్వింది పద్మావతి.

“ఏ డ్రామాలో డైలాగ్ రా, కృష్ణా! ఇది” ఆమె నవ్వు తేరల మధ్యగా అతని కళ్ళలోకి చూచి ఉలిక్కిపడింది. అతని కళ్ళు ఆర్ద్రంగా ఉన్నాయి.

“నవ్వుకు పద్మక్కా!”

“ఏమైందిరా తమ్ముడూ?” అతని పక్కగా వచ్చి కూర్చుంటూ అంది.

అతను ధైర్యంగా, సూటిగా అక్క కళ్ళలోకి చూచాడు ఒక్క క్షణం. వెంటనే రెప్పవాలుస్తూ అన్నాడు!

“నేను నీకంటే చిన్నవాణ్ణి, పద్మక్కా! నేను రప్పు చేస్తే నువ్వు కాక, నన్నవరు మన్నిస్తారు? నాకు చెప్పడానికి ఎందరు ఉన్నా, నేను చెప్పకోవడానికి నువ్వు కాక ఇంకెవరున్నారు?”

ఎప్పుడూ గలగల నవ్వుతూ, అందరినీ నవ్విస్తూ విచార మంటే ఎరగనట్టు ఉండే గూ పసివాడి కేమయింది.

“నేను మంజులను పెళ్ళి చేసుకోబోతున్నా నక్కా!”

ఉలిక్కిపడింది పద్మ,

“ఎవరు? బాబూరావు మాస్టారు కోడలు మంజుల గురించేనా నువ్వు చెపుతున్నది.”

‘అవును.’

ఆమె మాట్లాడలేదు. అతని చెవులు ఆమె తీర్మానం కొరకు ఎదురుచూస్తున్నాయి.

‘ఆ అమ్మాయి విధవ, పైగా మన కులం కూడా కాదు.’ ఆమె తేప్పరిల్లి అంది.

అతను కళ్ళెత్తి అక్క కళ్ళలోకి సూటిగా చూస్తూ అన్నాడు;

‘అన్నీ తెలుసు, పద్మక్కా!’

‘నువ్వు నువ్వు సంప్రదాయాలమైకంలో ఉన్న యీ సమాజాన్ని, తట్టుకోగలవా?’ ఆమె సన్నగా గొణిగింది.

అతను చిఱునవ్వు నవ్వాడు.

‘సంప్రదాయాలు కాలాన్నిబట్టి, అవసరాలనుబట్టి మన కళ్ళముందే మార్చబడుతున్నాయని, ఈ సంప్రదాయాన్ని హర్షించే రోజులుకూడా ముందున్నాయనీ నీకు తెలియదా పద్మక్కా?’

ఆమె మాట్లాడలేదు కొన్ని నిమిషాలు.

తమ్ముడి కళ్ళలోకి జాలిగా చూస్తూ అంది 'మన యీ ప్రత్యేకమైన ఆచరణను నలుగురి నోట్లనుండి కప్పిపెట్టుకోవడానికి మనకు చేతిలో చాలినంత డబ్బెన్నా లేదు కదరా తమ్ముడా!'

అతనీమారు నిరసనగా నవ్వాడు

'నేను చేయబోతున్న ఈ పనిని లోకం కళ్ళనుండి కప్పిపుచ్చాలని అనుకోవడంలేదు పద్మక్కా!'

'అయితే....అయితే, నువ్వు ఆదర్శాల పేరిట, ఆ అమ్మాయిమీద జాలితో ఈ నిర్ణయం చేసుకోలేదు కదా? అదే నిజమయితే, ఆ తరువాత ఆ పిల్లను రెండింటికి చెడ్డ రేవడిని చేసినవాడవవుతావు.'

'అక్కా!' అక్క కళ్ళలోకి దీనంగా చూశాడు. 'నీకు నా మీద నమ్మకం లేదా, పద్మక్కా!'

ఆమె నిండుగా నవ్వింది. ప్రేమగా తమ్ముడి తల నిమురుతూ అంది;

'లేక కాదు నాయనా! మన మనసు కోరిలాటిది. అంతలోనే నవ్వుతుంది, అంతలోనే ఏడుస్తుంది. అదీ కాక ఆడదానికున్న మనశ్శక్తి మగవాళ్ళకి వుండదయ్యా! అంతే గాని, నిన్నుగాక ఇంకెవరిని నమ్ముతానురా కృష్ణా!' ఆఖరి మాటలంటున్నప్పుడు ఆమె కళ్ళలో నీళ్ళు నింపాయి. ఆ నీటి పొరల వెనక ఆమె భర్త కదలాడాడు. భర్త దగ్గర నమ్మకాన్ని పొందలేని, దౌర్భాగ్యురాలు. భర్తను పూర్తిగా విశ్వసించి మోసపోయిన అదృష్టహీనురాలామె. అపనమ్మ

కాలు, ఉత్తమ ఆకర్షణల మధ్యగా మాత్రమే సుసారం చేస్తున్న ఆమెకు తమ్ముడు తప్ప మరెవ్వరూ లేరు.

*

*

*

పద్మ భర్తకి తనులవాకు చిలకలు చుట్టి ఇస్తూ ఆలోచిస్తుంది.

'ఈ విషయాన్ని భర్త కెలా చెప్పడం? అతను యీ సనిని హరిస్తాడా? ఆమోదిస్తాడా?....ఉహూఁ తనకు బాగా తెలుసు. తమ్ముడిమీద వ్యంగ్య బాణాలు విసిరి, తన హృదయాన్ని చిత్రహింస వెడతాడు. కానీ.... కానీ చెప్పి తీరాలి. చెప్పాక వినవలసిన నాలుగుమాటలు గుండెలు చిక్కబట్టుకుని వినేస్తే ఆ తరువాత నిశ్చింతగా ఉండవచ్చు. అంతేగాని, ఇప్పుడు తను అతనినుండి ఈ విషయాన్ని దాచి పెడితే, తరువాత వచ్చే పరిస్థితులకు తను తట్టుకోలేడు.'

'ఏమండీ!'

'ఏమిటి?' అన్నట్టు చూచాడతను.

సుశయిస్తూ, సుశయిస్తూ మెల్లిగా చెప్పింది పద్మ;

'మా తమ్ముడు, బాబూరావు మాస్టారి కోడలు మంజులను చేసుకోవాలనుకుంటున్నాడు.'

ప్రసన్నంగా వున్న అతని ముఖంలో బామ ముడిపడింది. ఆ తరువాత అతను మాట్లాడకుండా తిరిగి పడుకున్నాడు.

భర్త యీ రకం ప్రవర్తన చాలా కొత్తరకంగా అనిపించింది పద్మకు. ఆమెకు తెలుసు - తన భర్తకు ఇలాటి ఆదర్శాలంటే గిట్టవని. పెద్ద రాధాంతం చేస్తాడనుకుంది.

దానికి విరుద్ధంగా తన అయిష్టాన్ని తనలోనే దాచుకుని, మానంగా పడుకున్న భర్తను తలుచుకోగానే అతనిమీదున్న కొండంత ప్రేమ పైకి పొంగింది. అతని తలమీద చెయ్యి వేసి గిమురుతూ, నిశ్చింతగా ఎప్పుడు నిద్రపోయిందో నిద్రపోయింది. ఇంకా తల్లవారకముందే, భర్త కుదుపులకు కమ్మటి కలల మైకంనుండి తేరుకుని గబుక్కున లేచి కూర్చుంది పద్మ.

'నీకు మొగుడే కావాలా, తమ్ముడే కావాలా ఆలోచించుకో.'

ఇంకా నిద్రమత్తు వదలని పద్మకు ఆ మాటల కర్ణం బోధపడలేదు.

'ఏమిటి మీరంటున్నది?'

'ఇటువంటి అప్రాచ్యపు పనులు మా యింటా వంటా లేవు. మీ తమ్ముడు ఒక చెడిపోయినదాన్ని రేప్పొద్దున 'తగుదునమ్మా' అని మొడకు కల్లుకుని, పెద్ద ఘనకార్యం చేస్తున్నట్టు మనింటికొస్తే నేను తలవత్తుకు తిరగ లేను.'

పద్మ మైకం పూర్తిగా దిగిపోయింది. ఆమె అందమైన కల కరిగిపోయింది. ఆమెకు దాంపత్య జీవితంలో మొదటి మారు కలిగిన ఆనందం తాలూకు స్మృతి క్షణం మాత్రం మిగలకుండా వెనక్కు తప్పుకుంది.

పద్మ పూర్తిగా మూగదయిపోయింది.

'మంజుల చెడిపోయిందా? భర్తతో రెండుమాసాలు మాత్రం కాపురం చేసి అతను అస్తమిస్తూ ఆమె నూరేళ్ళ

జీవితాన్ని బ్రద్దలు చేసిపోతే, మానంగా అ తమామలచాటున గుట్టుగా బ్రతకడమే ఆమె చేసిన చెడ్డపనా? ఎవరో ఉదారుడు మనస్ఫూర్తిగా నిన్ను పెళ్ళిచేసుకుని, కొత్త లోకాలు చూపిస్తాను, రమ్మంటే అందుకు ఒప్పుకుని తన బాటను తను వెతుక్కోవడమే ఆమెవల్ల జరిగిన దోషమా? ఆమెకంతా అయోమయంగా ఉంది.

‘మా తమ్ముడు రెండో పెళ్ళి మంజులను చేసుకుంటే, వాడి పవిత్రత పాడవుతుందా? దానితో వీళ్ళ పరువుప్రతిష్ఠలకుండకు చిల్లి ఏర్పడుతుందా? అదే నిజమయితే, వీళ్ళ చెల్లెలు భర్తచాటున వ్యభిచరిస్తుంటే వీళ్ళకు చీమ కుట్టినట్టయినా ఎందుకు లేదు? తన భార్యకు చెప్పి మరీ పరాయి స్త్రీలతో సరసాలాడడానికి వెళ్ళే ఈయనకు ఆ మాటలనడానికి మనస్సెలా ఒప్పింది?’

ఆమెకు తెలుసు తన తమ్ముడు చేస్తున్న యీ పని సంఘ విదూరమని. కానీ కానీ ఆమె బాధల్లా తను అసహ్యించుకునే ఇలాటి సంఘానికి తన భర్త ప్రాణినిధి అయినందుకు.

‘తను కోరుకున్నదీ, తన కలల్లో ఊహించుకొన్నదీ ఇలాటి భర్తనా? తన ఊహల్లో ఎంత ఉన్నతంగా ఊహించుకుంది! ఎంత విశాలంగా ఉండాలని కోరుకుంది! కుత్సితమైన మనుషుల్ని అసహ్యించుకునే తనకి బాగా గర్వభంగం జరిగింది. తన భర్త, తన సర్వస్వం, తన ప్రాణం - అంత ఉదారుడు కాకపోతే మానే, ఉదారులను హర్షించే

మన స్తర్వం కూడా కాకపోయిందే !' గిలగిలలాడే మనస్సుతో వెళ్ళిగా భర్తవైపు చూసిందామె.

' ఏం అలా చూస్తావు ? నీ తమ్ముడు ఆ మంజులను చేసుకుంటే వాడు కాదు కదా, నువ్వు కూడా నా గడప తొక్కడానికి వీలులేదు. '

ఉలిక్కిపడింది పద్మ. మరీ అంత కఠోరంగా అతను శాసిస్తాడనుకోలేదామె. సంఘాన్ని, దురాచారాల్ని అసహ్యించుకునే ఆమెకు సంఘానికి దూరంగా, దానికి వ్యతిరేకంగా బ్రతకాలంటే భయం.

భవిష్యత్తును తలచుకుని భయంలో ముద్దకట్టుకు పోతున్న భార్యను ఉద్దేశించి మరలా అతనే అన్నాడు;

" ఏమిటింకా ఆలోచన ? నా పట్టుదల నీకు తెలియండి కాదు. "

' అవును తన భర్త పట్టుదల తనకు తెలియనిదా ? పట్టుపట్టి తన ముసలితల్లిని, రోగిస్టి తండ్రిని, యశావనవతియైన చెల్లెలిని తనకు భారమని పరమదరిద్రుడైన తమ్మునింటికి తోలేసిన అతని పట్టుదలా, బేదార్యమూ తనకు తెలియనివా ?

చిరునవ్వుతో వెళ్ళి, బేలముఖంతో తిరిగి వస్తున్న అక్క ముఖం చూడగానే కృష్ణ గుండలు బారిపోయాయి.

' మరలా ఏమి సమస్య తెచ్చిపెట్టాడు బావ ? ఈ సహృదయురాలిని ఎందుకంత కడు కట్టి నాధిస్తున్నాడు ?

అతని అదృష్టాన్ని అతనెందుకు గుర్తించలేకపోతున్నాడు?

అతను తన అక్క దౌర్భాగ్యం గురించి చింతపడుతుంటే, అతని రెండు చేతులూ పట్టుకుని అతని కళ్ళలోకి దీనంగా చూస్తూ అంది పద్మ;

“కృష్ణా! నీ చేతిమీదుగా నా పెళ్ళి చేశావు. నా కొరకు ఇంతవరకూ నీ ప్రతి రక్తపుబొట్టునూ ధారపోశావు. నా కాపురంలో నీ చేతులతోనే చిచ్చుపెట్టకురా, తమ్ముడూ!”

“పద్మక్కా! నేనా?” అతను వెర్రిగా అక్క కళ్ళలోకి చూశాడు.

ఆమె కళ్ళనీళ్ళతో బేలగా అవునన్నట్టు తల ఊపింది.

“నేనేం చేస్తే నీవు కళకళలాడుతూ ఉంటావో చెప్పు పద్మక్కా!” ఈ అభియోగానికి అర్థం తెలియని కృష్ణ చాలా నెమ్మదిగా అడిగాడు.

ఆమె ఆంగర్యం బాధతోనూ, అవమానంతోనూ ఉండచుట్టుకుపోతూంది. ‘తన భర్త తాలూకు నిజస్వరూపాన్ని కనీసం తమ్ముడి దగ్గరకూడా బయటపెట్టడానికి ఆమె మనస్సు అంగీకరించడంలేదు. కానీ, తప్పదు. చెప్పితిరాలి. తన రక్తంలో రక్తిమయిన తమ్ముణ్ణి బ్రతిమలాడుకుని, తన కాపరం నిలబెట్టుకోవాలి’ తమ సంసారాల్లో ఎన్ని అయిష్టాలు ఎన్ని అవకతవకలు ఉన్నా సరే, భర్త కాళ్ళముందు కాలం వెళ్ళబుచ్చడం కంటే మరో గత్యంతరం లేదనుకునే వేలాది మంది స్త్రీలకు ప్రతినిధి పద్మ.

“ఏమైంది ? ఏమైంది, పద్మక్కా అసలు ?”

ఆమె కళ్ళు వాల్చుకుని, ఊపిరి బిగపట్టుకుని చెప్పింది;

“నువ్వీ పెళ్ళిచేసుకోవడం మీ బావకు ఇష్టంలేదురా”

అతను ఒక్క క్షణం వెనక్కు తగ్గాడు.

“ఎందుకని ?” అతని కంఠస్వరం కఠినంగా మారిపోయింది.

ఆమె దానికి జవాబు చెప్పలేదు.

“నువ్వు మంజులను చేసుకునే పక్షంలో ఆయన నన్ను వదిలేస్తారట.”

అతను ఆ జవాబును వినిపించుకోలేదు.

“ఎందుకని ? అని అడుగుతున్నాను నేను.”

తమ్ముని జీరలువారిన ఎర్రటి కళ్ళలోకి భయం భయంగా చూసిందామె.

అక్క- కళ్ళలో బేలతనానికి నిలువునా నీరయిపోయాడు కృష్ణ.

“అక్కా ! నాకు తెలుసు నువ్వు చెప్పక్కరలేదు. కానీ.... కానీ, నువ్వేమనుకుంటున్నావు, పద్మక్కా ?”

ఆమె విచారంగా నవ్వింది. “ఏమరుకోమంటావురా ! నువ్వే చెప్పు.”

“పోనీ ఇది చెప్పు, పద్మక్కా ! ఒక దౌర్భాగ్యురాలి కాపురం నిలబెట్టడమేనా. నేను చేస్తున్న నేరం ? దానికి నువ్వు కూడా నిందిస్తున్నావా ?”

ఆమె ఒక్క క్షణం మాట్లాడ లేదు. తన బలాన్నంతా కూడదీసుకుని అంది

“నువ్వు చేసే పని నేరమో, కాదో నాకు తెలియదు, నాయనా! కానీ, నేను చెప్పేది-ఒక పడిపోయిన సంసారాన్ని నిలబెట్టే వృద్దేశంలో, నిలుచున్న సంసారాన్ని పడదోయడం న్యాయం కాదురా.”

దెబ్బతిన్నట్టు చూశాడు కృష్ణ.

“భావ మూర్ఖంగా ప్రవర్తిస్తే నువ్వుకూడా దానికి అవునంటావా?”

ఆమె నిస్సూరంగా అంది;

“ఆయన మూర్ఖుడవనీ, మరెవరన్నా అవనీ.... అతను నాకు కట్టుకున్న మొగుడు. అతని నీడలో ఉండటమే నాకు సంతోషం. ఆ తరువాత నీ ఇష్టం.”

కృష్ణ అక్క కళ్ళలోకి తదేకంగా, చిత్రంగా చూశాడు. తరువాత బలవంతంగా కంఠంలోకి మృదుత్వాన్ని తెచ్చుకుంటూ అన్నాడు;

“అయితే చెప్పు, నన్నిప్పుడేం చేయమంటావో చెప్పు.”

తమ్ముడి ప్రవర్తనతో ఆమె భావ గాంభీర్యం సడలిపోయింది.

“కృష్ణా! నీ సుఖాన్ని కాదనేంత స్వార్థం నాలో లేదు. కానీ, కృష్ణా! లోకమంతా నీలా లేదు. భర్తచేత కాదనబడ్డ స్త్రీకి యీ సమాజంలో భద్రత కూడా లేదురా. అందుకే నిన్నింత బ్రతిమాలుకుంటున్నాను. నీ చేతులతో

నిలబెట్టిన నీ అక్క కాపరాన్ని నీ చేతులతోనే పడదొయ్యకు. నిన్ను చేతులు జోడించి ప్రార్థిస్తున్నానురా."

కృష్ణ మరేమీ మాట్లాడలేదు. అక్కను ఓదార్చలేదు. కలతపడ్డ మనసుతో అక్కడినుండి వెళ్ళిపోయి, అర్థరాత్రి తిరిగి వచ్చి అక్కకు మాట ఇచ్చాడు.

'అలాగే, మీ ఇష్టమే. మంజులను పెళ్ళి మాత్రం చేసుకోను.'

అప్పటికి ఆవేశం సడలిపోయిన పద్మకు తమ్ముడి జవాబు శాంతినిచ్చలేదు. అతని నిర్ణయాన్ని ఆమె అంతరాత్మ ఒప్పుకోలేదు. తమ్ముడి తల నిమురుతూ అంది

'పోనీ, మీ ధగ్గర నా కింత చోటిస్తారా కృష్ణా!'

'దేనికి!'

'నాకు కోరిక తెలాగూ లేవు. కోరికలున్న మిమ్మల్ని ఊరభ పెట్టి నేను బాపుకునేది మాత్రమేముంది! నువ్వు మంజులను పెళ్ళిచేసుకో.'

విరక్తిగా నవ్వాడు కృష్ణ

'వద్దు పద్మక్కా! ఈ ఇంటికి ఒకే ఒక ఆడపడుచువు నువ్వు. నువ్వు కంటతడిపెడితే మాకు శుభం లేదు మగవాణ్ణి నన్ను అనగలిగే సాహసం సంఘానికి లేదు ఫరవాలేదు. నువ్వు బావదగ్గరికి వెళ్ళు నీ పుట్టింట్లో సంఘం ముద్రించిన ఆడదిక్కు లేకపోయినా, నేనున్నానని మాత్రం గుర్తుంచుకో.'

*

*

*

కొంతకాలంగా తమ్ముడినీ, వాడు ఏర్పరచుకున్న సంఘవిదూరమైన సంకారాన్ని చూడాలనే గాఢమైన కోర్కెను

అక దాచుకోలేకపోయింది పద్మ. తన రక్తంలో రక్తమైన తమ్ముడిని చూడాలనే గాఢమైన ఆమె వాంఛ ఈనాటికి బహిర్గతమైంది.

భర్తదగ్గరకు మెల్లిగా చేరి ప్రాధేయపూర్వకంగా అడిగింది;

‘ ఒక్కమారు కృష్ణుడి దగ్గరకు వెళ్ళివస్తానండీ. ’

వెకిలిగా నవ్వాడతను.

‘ ఎవరి దగ్గరకు? ఆ గోపాలకృష్ణుడి దగ్గరికా? ’

అతని అపహాస్యం ఆమె హృదయాన్ని నేరుగా వచ్చి తగిలింది. తనకొరకు, తన సుసారంకొరకు తన తమ్ముడు చేసిన త్యాగాన్ని తలుచుకున్నప్పుడల్లా ఆమె గుండెలు పశ్చాత్తాపంతో పగిలిపోతాయి. తన అక్క సుసారాన్ని నిలపడానికి మంజులను వెళ్ళిచేసుకోవని మాట ఇచ్చిన అతను తనను నమ్ముకున్న మంజులనుకూడా అన్యాయం చేయలేదు. నలుగు రెదుట నాలుగు అక్షింతలు పడకుండానే, దేవుని ఎదుట పూలమాలలయినా మార్చుకోకుండానే, రిజిస్ట్రార్ ఆఫీసులో సంతకాలయినా చేయకుండానే వాళ్ళ అంతరాత్మల సాక్షిగా వాళ్ళిద్దరూ దంపతులయ్యారు. వాడు చేసిన ఈ త్యాగంవల్ల వాడు, వాడిద్వారా మంజుల ఎందరి అపహాస్యాలకు గురి కావలసివచ్చిందో ఆమెకు బాగా తెలుసు. ‘ ఇదిగో తల అంటే, అదుగో తోక ’ అనే ఈ గుడ్డిలోకం వాళ్ళ అందమైన సుసారానికి ఎంత అపవిత్రతలను అంటగట్టిందో, ఎన్ని అపవాదులను రుద్దిందో పద్మ చెవులను దాటిపోలేదు. అందమైన

మంజులద్వారా అవినీతిపరంగా డబ్బు గడిస్తున్నాడనే నికృష్ట మైన అపవాదును విని, తన తమ్ముని లేతహృదయం ఎలా తట్టుకుందో ఊహించుకుంటే ఆమె వణికిపోతుంది. పెళ్ళి చేసుకుని, బంగారంలాంటి భార్య / ఉండగానే పరస్త్రీల వ్యామోహానికి దాసులయ్యే ఈ మగవాళ్ళంతా, మంజుల తప్ప మరో స్త్రీని కన్నెత్తి చూడని తన తమ్ముడిని గోపాల కృష్ణుడని అవహేళన చేస్తువుంటే ఆమె తమ్ముని చౌర్యా గ్యానికి మూగగా రోదించేది. ఎవరేమనుకున్నా బహుశా ఆమె లెక్కచేసిఉండేది కాదుగాని, తన భర్త, తన కష్టాల్లో నానుభూతి చూపించవలసిన తోడు, తన కన్నీటికి కారణ మవుతుంటే, ఆమెకు తాత్కాలికంగా జీవితంమీద విరక్తి కలుగుతుండేది. అయినా, ఎన్నడూ ఆమె భర్త మాటకు పల్లెత్తు జవాబు చెప్పలేదు. కానీ, ఈ రోజెందుకో ఆమెకే అర్థంకాని తెగింపు ఆమెలో బయలుదేరింది.

‘ గోపాలకృష్ణుడి ఆంతర్యం, రాధమ్మ ఆరాధన మీకు చెప్పినా అర్థం కావులెండి. ’

‘ ఎవరా రాధమ్మ ? ’

పద్మ మాట్లాడ లేదు. మాటకు మాటకలపడం ఆమెకు కష్టం లేకపోయింది.

‘ సమర్థించక సమర్థించక మీ తమ్ముడినే సమర్థించాలా ? ’

పద్మ యీ మారు మానంగా ఉండలేకపోయింది.

‘ వాడిని కాక ఇంకెవరిని సమర్థించను ? వాడు నా తమ్ముడు కావడమే నాకున్న ఒకే ఒక అదృష్టం. ’

ఆమె అతుకుబాతుకుల సంసారాన్ని ఎలాగైనా నిలుపుకోవాలనే తాపత్రయం, తన భర్త జంతుప్రవృత్తితో మెల్లమెల్లగా సడలిపోతూంది.

'ఆహా! మీ తమ్ముడు చేసింది పెద్ద ఘనకార్యం కదూ! అందుకేనా తమరింత విర్రవీగడం?'

భ్రున లేచింది పద్మ. ఈ బంధం తెగిపోతుండేమో అని భయపడడంకూడా లేదా ఊణంలో.

'అవును నమ్మించినవాళ్ళను మోసం చెయ్యడం వాడికి తెలియదు. తోబుట్టినదాని సంసారాన్ని కూలదోయడం వాడి కసలు చేతకాదు. అందుకే కదూ వాడంటే మీ కంత పగ. 'నిన్ను ఏలుకోను పొమ్మనడం' మీకే తెగింది. ఆమాట వాడు అనలేక, తనను నమ్ముకున్న మంజులతో మనస్ఫూర్తిగా కాపురం చేస్తున్నాడు. అందువల్ల మీ కొచ్చిన నష్టమేమిటి? సంఘానికొచ్చిన అగౌరవమేమిటి?'

పద్మ భర్త కొద్దిగా తగ్గాడు.

'మన భారతదేశంలో భార్యాభర్తల సబబుధం ఎంత పవిత్రమైనది. ముగ్గు తాళి కట్టకుండానే భార్యా భర్తలయి పోదామనుకున్నాడేం మీ తమ్ముడు?'

'దానికి కారకులెవరు? తగ్గు స్వరంతో అంది పద్మ

'కారకులెవరైనా కానీ, ఆడది 'తగుదునమ్మా' అంటూ రెండో పెళ్ళి చేసుకుంటుంటే, అదీ నా భార్య తమ్ముడు పాడైపోతుంటే చూడలేకపోయాను ఆ రోజు. అయితే, ఏమంటారిప్పుడు?'

“ఈనాడు, అంతా అయిపోయిన ఈ రోజు ఏమని మూత్రం ఏం ప్రయోజనం! అయినా, భార్య మనస్సును ఇంత బాగా అర్థంచేసుకునే మీరు, భార్య తప్పుడిక్షేమాన్ని ఇంత అందంగా కాంక్షించే మీరు నాకు భర్తగా వుండగా నసింకేమి మాట్లాడేటా!”

“పద్మా!”

“ఎందుకడుస్తారు? మీరూ, సంఘమూకూడా ఇప్పుడు చల్లగానే వున్నారుగా. కాకపోతే. బబారుస్త్రీల బాబితాలోకి మంజుల ఎక్క-కపోవడమే మీలాటి మగవాళ్ళున్న ఈ సంఘానికి జరిగిన అన్యాయం.”

“నోరుమూసుకో....మాటలు నేరుస్తున్నావే”

“ఈరోజు కొత్తగా నోరు మూసుకునేదేముంది. మీ చేత మూడుముళ్ళు వేయించుకున్ననాడే నా నోరు మూతపడింది. నాకూ తెలుసు-ఇంకా ఎక్కువ మాట్లాడితే యీ రోజుతో మన బంధం తెగిపోతుందని, పరవాలేదు. మన అదృష్టం - మనకు పిల్లల్నివ్వలేదు భగవంతుడు. నాకు బ్రతకాలని వీసమత్తు వాంఛకూడా లేదు. మీకు - మరో పదేళ్ళ తర్వాతయినా సరే తమ కూతుళ్ళను, సంతోషంగా కాళ్ళుకడిగి కన్యాదానం చెయ్యడానికి చాలామంది తండ్రులు చేతులు కట్టుకుని క్యూలో నిలబడివున్నారు. కానివ్వండి, జరిగేదేదో జరగనివ్వండి.”

ఈరోజు చాలా కొత్తగా, దయ్యం పట్టినట్లు మాట్లాడుతున్న భార్యను అక్క-యి చూస్తూ ఉండిపోయాడతను.

* * *

హడావిడిగా, అలసిపోయి, వాడిపోయిన ముఖంతో వస్తున్న పద్మ కెదురుగా వస్తూ ఆదరంగా అంది మంజుల;

“రండి, వదినా!”

‘వదినా!’ ఇన్నాళ్ళకు, ఇన్నాళ్ళకు ఎంత మధురమైన పిలుపు! తనకు ముగ్గురు మరదులు, ఒక ఆడబిడ్డ వున్నా, వాళ్ళ దగ్గరనుండి ఈ మాత్రపు ఆప్యాయం, వీసమెత్తు గౌరవాన్ని పొందలేకపోయింది.

“రండి కూర్చోండి వదినా!”

కొన్ని సంవత్సరాల తరవాత మరల ఆ గడపతోక్కిన పద్మ నీరస స్వరంతో అడిగింది; “వాడేడమ్మా?”

“వస్తారు. మీరు అలిసిపోయినట్టున్నారు. వచ్చి న్నానం చెయ్యండి.”

‘తరవాత చేస్తానులే, మంజులా!’ అంటూ నిర్వీర్యంగా అక్కడున్న మంచంమీద కూలబడిపోయింది పద్మ. ఆమెకు ఎంత త్వరగా తమ్ముడు వస్తే అంత త్వరగా తను చెప్పదలుచుకున్నది చెప్పేసి గుండెబరువు దించుకోవాలనివుంది. ఆమె ఆంతర్యాన్ని పసిగట్టినట్టే అప్పుడే వచ్చిన కృష్ణకు, తన భార్య, అక్క పక్కపక్కన కూర్చునివుండడం కనుల పండువుగా కనిపించింది. తను, మంజుల కలిసి జీవించడం

మొదలు పెట్టిన తరవాత, మొట్టమొదట వచ్చిన, గోరిన అతిథి ఆమె.

“అక్కా-! ఎన్నాళ్ళకు గుర్తుకొచ్చాను! బావ పంపించాడా?”

ఆమె దానికి జవాబు చెప్పలేదు. చటుక్కున అతని చెయ్యి పట్టుకుని తన పక్కగా కూర్చోబెట్టుకుని అతని తల నిమురుతూ, గద్గద కంఠాన చెప్పింది!

‘నావల్ల నీ వెంత పోగొట్టుకున్నావురా? నీ పచ్చటి బ్రతుకులో, ఎంతటి కల్మషాన్ని కలుపుతున్నారా వీళ్లు! నావల్లనావల్ల నువ్వు అపనిందల వాలవడానికి వీలులేదు. నువ్వు అందరిలా సుఖంగా, శాంతంగా సంసారం చేసుకోవాలిరా.’

అతను నిండుగా నవ్వాడు.

‘నువ్వు బాధపడకక్కా. పెళ్ళయిన చాలా సంసారాలకంటే చాలా పచ్చగానే బ్రతుకుతున్నాము మేము. ఆనేశాలలో ఏముంది - తెలివిగా సమస్యలని పరిష్కరించుకోవాలి గాని? అయినా జీవితానికి ఒక రూలనేదేముంది? నాకు నచ్చిన రూలు ఇది. ఎవరు మెచ్చినా, మెచ్చకపోయినా రెండు సంసారాలూ పచ్చగానేవున్నాయి, చాలదా అక్కా?’

‘అహః అహః....అలా కాదు, అలా కాదు, నువ్వు మంజులను పెళ్ళిచేసుకో.... లేకపోతే నాకు మనశ్శాంతి లేదురా, కృష్ణా!’

కృష్ణ ఫక్కున నవ్వాడు.

“ఇంకా నీ తమ్ముడు పసివాడనుకుంటున్నావా, అక్కా-
నా తలవైపోకమారు చూడు” అతని తలలో సగానికి
వైగా పండిపోయిన వెంట్రుకలు ఆమె కళ్ళలో నీళ్ళు
నింపాయి.

‘తన పిచ్చిగాని ఆ కాలం మరలా వస్తుందా? తన
తమ్ముడు తనను ఆశీర్వాదించమని అడిగి దగ్గర దగ్గర పదిహేను
సంవత్సరాలు! వయసుకంటె ఎదిగిపోయి సంధ్య తిరిగిపోనున్న
అతని జీవితానికి కొత్తగా తనేం పెళ్ళి చేస్తుంది?’

చాలా హాయిగా, నిండుగా, వ్యధల కతీతంగా నవ్వు
తున్న తమ్ముని చిత్రంగా చూస్తూ ఉండిపోయింది పద్మ.